

૨૨

શ્રી નવતત્ત્વ પ્રકરણ

૯ તત્ત્વોમાં ૪ જીવ, ૫ અજીવ

જીવ એ જીવ તત્ત્વ છે, તેમજ સંવર, નિર્જરા અને મોક્ષ એ ત્રણ તત્ત્વ પણ જીવ સ્વરૂપ (જીવપરિણામ) હોવાથી અથવા જીવના સ્વભાવરૂપ હોવાથી જીવતત્ત્વ છે, માટે જીવ, સંવર, નિર્જરા અને મોક્ષ એ ચાર જીવ છે, અને શેષ પાંચ તત્ત્વો અજીવ છે. તેમાં પુણ્ય-પાપ-આશ્રવ-અને બંધ એ ચારે કર્મપરિણામ હોવાથી અજીવ ગણાય છે.

૯ તત્ત્વોમાં રૂપી-અરૂપી

જો કે જીવ વાસ્તવિક રીતે તો અરૂપી જ છે, પરંતુ ચાલુ પ્રસંગમાં તો દેહધારી હોવાથી રૂપી કહેલ છે, સંવર, નિર્જરા અને મોક્ષ એ ત્રણે જીવના પરિણામરૂપ હોવાથી અરૂપી છે, તથા પુણ્ય, પાપ, આશ્રવ અને બંધ એ ચાર તત્ત્વ કર્મનો પરિણામ (કર્મપુદ્ગલમય રૂપી) હોવાથી રૂપી છે, અને અજીવતત્ત્વમાં રૂપી અને અરૂપી બન્ને પ્રકારે છે. કારણ કે ધર્માસ્તિકાય વગેરે અરૂપી છે, અને એક પુદ્ગલ દ્રવ્યજ રૂપી છે. (તે કારણથી આગળ અજીવના ૪ ભેદ રૂપી અને ૧૦ ભેદ અરૂપી કહેવાશે.)

સંખ્યા	૯ તત્ત્વનાં નામ	હેય	જેય	ઉપાદેય	જીવ	અજીવ	રૂપી	અરૂપી
૧	જીવતત્ત્વ	૦	૧	૦	૧	૦	૧	૦
૨	અજીવતત્ત્વ	૦	૧	૦	૦	૧	૧	૧
૩	પુણ્યતત્ત્વ	(૧)	૦	૧	૦	૧	૧	૦
૪	પાપતત્ત્વ	૧	૦	૦	૦	૧	૧	૦
૫	આશ્રવતત્ત્વ	૧	૦	૦	૦	૧	૧	૦
૬	સંવરતત્ત્વ	૦	૦	૧	૧	૦	૦	૧
૭	નિર્જરાતત્ત્વ	૦	૦	૧	૧	૦	૦	૧
૮	બંધતત્ત્વ	૧	૦	૦	૦	૧	૧	૦
૯	મોક્ષતત્ત્વ	૦	૦	૧	૧	૦	૦	૧
કુલ		૩ (૪)	૨	૪	૪	૫	૬	૪

નવતત્ત્વોના પેટા ભેદો

ચડદસ ચડદસ બાયા-લીસા બાસી અ હુંતિ બાયાલા ।
સત્તાવન્નં બારસ, ચડ નવ ભેયા કમેળોસિ ॥૨॥

નવતત્ત્વના પેટા ભેદો

૨૩

સંસ્કૃત અનુવાદ

ચતુર્દશ ચતુર્દશ દ્વિચત્વાર્શિદ, દ્વયશીતિશ્ચ ભવન્તિ દ્વિચત્વાર્શિત્ ।
સપ્તપદ્માશદ્ દ્વાદશ, ચત્વારો નવ શ્વેદાઃ ક્રમેણૈષામ્ ॥૨॥

શબ્દાર્થ

ચડદસ = ચૌદ (૧૪)	બારસ = બાર (૧૨)
બાયાલીસા = બેતાળીસ (૪૨)	ચડ = ચાર (૪)
બાસી = બ્યાસી (૮૨)	નવ = નવ (૯)
અ = પાદપૂર્તિ માટે (હુંતિ-છે)	ધેયા = ભેદ
બાયાલા = બેતાળીસ (૪૨)	કમેણ = અનુક્રમે
સત્તાવન્રં = સત્તાવન (૫૭)	ઈસિ = એ નવ તત્ત્વોના

અન્વય સહિત પદચ્છેદ

ઈસિ કમેણ ચડદસ ચડદસ બાયાલીસા બાસી બાયાલા સત્તાવન્રં
બારસ ચડ અ નવ ધેયા હુંતિ ॥૧॥

ગાથાર્થ:

એઓ (નવતત્ત્વો)ના અનુક્રમે ૧૪-૧૪-૪૨-૮૨-૪૨-૫૭-૧૨-૪ અને ૯ ભેદ છે. (અર્થાત્ જીવતત્ત્વના ૧૪ ભેદ, અજીવતત્ત્વના ૧૪ ભેદ, પુણ્યતત્ત્વના ૪૨ ભેદ, પાપતત્ત્વના ૮૨ ભેદ, આશ્રવતત્ત્વના ૪૨ ભેદ, સંવરતત્ત્વના ૫૭ ભેદ, નિર્જરાતત્ત્વના ૧૨ ભેદ, બંધતત્ત્વના ૪ ભેદ, અને મોક્ષતત્ત્વના ૯ ભેદ છે. ॥૨॥

વિશેષાર્થ:

ઉપર કહ્યા પ્રમાણે નવતત્ત્વના સર્વ ભેદની સંખ્યા ૨૭૬ થાય છે. તેમાં ૮૮ ભેદ અરૂપી છે, ૧૮૮ ભેદ રૂપી છે.

કહ્યું છે કે-

ધમ્માધમ્માગાસા, તિય તિય અદ્ધા અજીવદસગા ય ।

સત્તાવન્રં સંવર, નિજ્જર દુદસ મુત્તિ નવગા ય ॥૧॥

અર્થ :- ધર્માસ્તિકાય^૧, અધર્માસ્તિકાય, અને આકાશાસ્તિકાય એ ત્રણના દરેકના ત્રણ ત્રણ ભેદ ગણતાં ૯ ભેદ, અને અદ્ધા (એટલે કાળ) સહિત કરતાં અજીવના ૧૦ ભેદ છે. તથા સંવરના ૫૭ ભેદ. નિર્જરાના ૧૨ ભેદ, અને મોક્ષના ૯ ભેદ (સંબંધ આગળની ગાથામાં) ॥૧॥

૧. એ ધર્માસ્તિકાયાદિકનું સ્વરૂપ આગળની ૮-૯-૧૦મી ગાથામાં કહેવાશે.